

N i s e l

Ta' ERIN SERRACINO-INGLOTT

FIL-BIDU Alla halaq' is-sema u l-art. U qal: Isir id-dawl. U d-dawl sar. U firex ma' kull'mkien fis-skiet ghax ma sabx xi jhaddan.

Inbaghad Alla halaq' id-dinja. U dahhalha fid-dawl. U hadem fiha ghal hamest ijiem sa ma sebhet ghammiela, moghnija bil-mira' u l-eghlejjel.

U l-bahar qaghad u dahal fil-hazz, u twitta ma' xfar il-blat. U rema l-fwar minn ilmijietu, bh'al bhur minn midbah. U thenna bil-hajja ferhana fil-fitla ta' hdanu.

Ghax il-hajja hielsa hadet il-wisa', fis-sema, fl-art, fil-bahar. U ghazlet inkienha. U nasbet aghmarha. U dahfiet ghal sehimha.

U hidmet l-art dwiet u zanżnet fis-sikta bh'al xehda nahal biezla.

U x-xemx, ghajn is-sema, harset lejn id-dinja u ratha ghammiela u moghnija fuq il-kwiekeb l-ohra, u dawritha bid-dija.

Izda Alla kien ghad ma helisx minn kollox u kien ghadu ma qaghadx fuq il-holqien; u d-dinja kien ghad ma kellhiex sliem.

U fl-ahhar Alla qal: Insawru fuqna l-bniedem sabiex imexxi l-holqien ghalina u jzid u jkattar xogholna u jhejjih matul il-gimgha, u kollox ikun sewwa.

U fis-sitt jum Alla halaq' il-bniedem fuq xbihetu biex imexxi l-holqien ghalih, u jorqom u jzid xoghlu billi jahkem fuq l-art u jahdimha.

U Hu nnifsu, fis-seba' jum, strieh.

* * *

Hekk wasal il-bniedem bhala sid fuq il-holqien. U taha ghax-xoghol sa tmiem il-gimgha.

Imbaghad qam fuq qaddu biex iqis xoghlu u jstrieh. Izda kien ghad jonqos xi jsir. U l-art ma kinitx striebet.

Id-dinja daret fuq il-bniedem, u ma gharfitux b'sidha.

Ghax dan kien naqsu jeddu, u tilef kobru, u ma baqax jahkimha. Ghax ma gharafx jistghallha u kien kiel mit-tuffieha li ma kinitx misjura.

U d-dell t'Alla hallieh.

* * *

U l-bniedem raġa' bħal qabel, jistenna d-dehen jinzel fuqu, jiflob l-Id tonqxu sewwa. Sabiex hidmet il-ħamest ijiem tagħlaq. U ns-sitt jum Alla jsebbah id-dinja. U din tithenna fil-miġja ta' Sibtu!

O Alla, Sid il-Holqien, ħares immela lejn id-dinja li sejjaħt għall-ħajja. Ara kif ma sabitx serħ u kif lill-bniedem għadha ma għartitux...

Aħna lkoll, nisel Adam il-midneħ, qegħdin nistennew, maħkuma ivā mill-ewwel kwien, u le naħkmu fuqhom aħna...

ħajjitna saret bħal ta' ħduret l-art. Deħinna għema b'xewqat il-bħima u rtabatna magħhom! U sirna bħejjem!

Bħaż-żiemel li jizher b'għajnejħ ġamar, u jsul u jonfor u jilbet għal xewqtu, hekk aħna nitqallbu f'dagħdiġha ta' reġħba u kilba.

U bħall-barri li jmaħmaħ u jqawqab għal fuq id-dgħaf, hekk aħna nagħdbu u naħqru lil ta' taħtna.

U bħad-dib li jitgħajjex bi fdal il-mejtin mill-oqbra, hekk aħna nitgħaxxqu nżebilħu t-tifkura ta' min ġie qabel.

U bħall-ġemel li jgerger għat-tagħbiġa li jgorr, hekk aħna ma naħmlux it-toqla ta' dmirijetna.

U bħall-moġħza moħħħa qasir li tħobb tittarraff fi-irdum, hekk-aħna, rasna iebsa, nħaddnu t-tiġrif, fit-telfa tal-"jien issa"!

U bħal-libb ħani li anqas lil shabu ma jħalli jersqu lejħ, hekk aħna ngħiru għal ħutna u nagħmlu għalihom.

U bħall-ħuta li ddu l-ibħra kiesħa u mudlama bla ma tobsor bil-beraħ u d-dawl ta' fuq, hekk aħna nintilfu fid-dlam dejġaq ta' moħħħa bla ma nitgħu għajnejna lejn is-sema.

U bħat-tawes li jintefah b'rixu u jara ruħu l-isbaħ fost kulħadd, hekk aħna nitkabbbru biż-żina ta' qżużitna.

U bħall-ġhasfur li jitqabeż ħieni fil-qafas u jinsa li twieled ħieles, hekk aħna nitbahardu fil-ħabs ta' ġisimna u ninsew il-kobor ta' ruħna.

U bħas-seqer li joġħla u jissiefah b'li jisbi, hekk aħna niddaqqu u niftaħru b'li nisirqu.

U bħal-lifġha li titkaxkar u tilgħaq tab l-art u ssemmem il-għadu bi lsienħa, hekk aħna nitbagħtru fil-ħama u nitgħargħru fid-dnub u nħassru lil ta' madwarna.

O Alla, Sid il-Holqien, ħares immela lejn dan li sawwart fuqek, imbiegħed minnek u mħabbeħ mal-bħejjem.

Id-dinja titolbok bil-ħniena...

Roddilna 'l Adam, imsawwar fuqek, biex jahdem ġnienek u jiġbor l-egħlejjel u jagħlaq il-bidma tal-ġimġha u jsaltan fuq l-art għalik. Hekk biss id-dinja saffahhar tithenna u l-bniedem jistrieħ, u jasal il-jum tiegħek, o Mulej!

* * *

Iddew ejja u idhol għalija wkoll, Mulejja, u ġeddidni.

Int ridt Bniedem u f'bidlu hawn midneb...

Bħaż-żiemel li jiżher u l-barri li jmahmah, bħall-ġemel li jgerger u l-moġħza li tontoh, bħas-seqer li jisbi u l-lifgħa li ssemmem.

Il-bniedem sar bhima u jhares bla ma jara jew jara bla ma jifhem. U tilef it-triq tar-ruħ.

Ruħi bhal qasba li tmiel ma' kull fewġa u sa tinqasam.

Hilti bhal ilma ġej dejjem sa jfawwar u m'għandux fejn jissawwab.

Imġibt i bhal ilsna tan-nar bla-leħħa li joġħlew u jintilfu fix-xejn kif jonqoshom il-kewn.

Hsiebi mhawwad u mqalleb jagħmilni bhal dinja bla sid, bhal holqien bla Hallieq.

Ma għandix għajr is-sura taflija, u nħoss li għadni m'jiniex jien!

Iddew ejja u idhol għalija, Mulejja, u ġeddidni, u għaqqadni u sahhahni, u għammarni bi ġmiel il-bniedem imsawwar fuqek, qawwi u safi u shiħ.

Ibdel mill-ġdid il-bniedem-bhima u aghmlu l-aqwa xogħol ta' Idek u l-akbar għaġeb ta' mradek. Agħtih is-sliem u s-setgħa fuq l-art. U harsu u hażżmu u huf fuqu bil-ħniena.

* * *

U Alla qatagħha u qal: Insawru l-Bniedem Shiħ u nagħlaqu xogħol il-ġimġha. U Dak li Hu Xebh Shiħ Tagħna jinzel lejn dak li sawwarna fuqna mit-tafal. Adam Ġdid, mibgħut f'dinja ta' dnub biex jifdiha u jsaltan fuqha. U b'hekk id-dinja targa' tagħraf lil Sidha. U Adam u nislja jahdmu b'għaraq ġbinhom l-art sa ma tagħlaq tabilhaqq il-Ġimġha. U Ahna nistrieħu f'Sibtna!

* * *

...U l-Anglu tal-Mulej habbar lix-Xebba Marija bil-Kelma t'Alla. U l-Kelma t'Alla hadet ġisem u saret Bniedem u għammret magħna!